

05/06/2025

07.40 PM

آداب

یہ آکاش وانی سرینگر ہے ۔
اب آپ سید مبشر رفاعی سے خبریں سُنئیے۔
پہلے اہم خبروں کی سُرخوں پر ایک نظر۔

ہیڈ لائنز

- *.....وزیر اعظم نریندر مودی کل جمونکشمیر کے دورے کے دوران ادھمپور۔
سرینگر-بارہمولہ ریل کو کریں گے قوم کے نام وقف۔
 - *.....وزیر اعظم کے دورے کے تناظر میں مرکزی وزیر ڈاکٹر جتندر سنگھ اور
وزیر اعلیٰ عمر عبداللہ نے انتظامات کا لیا جائزہ ۔
 - *....ماحولیات کو تحفظ دینے کا بین الاقوامی دن آج // حیاتیاتی تنوع کو تقویت بخشنے
کیلئے اختراعی اقدامات پر ماہرین کا زور ۔
- اور
- *.....لاکھوں کی تعداد میں عازمین حج مناسک حج کی ادائیگی میں مصروف۔

پم ایم دورہ

وزیر اعظم نریندر مودی کل جموں کشمیر کے دورے کے دوران ادھمپور
سرینگر-بارہمولہ ریل لنک پروجیکٹ کو قوم کے نام وقف کریں گے۔ 272 کلو میٹر
لمبے اس پروجیکٹ کو لگ بھگ 44 ہزار کروڑ روپے کی لاگت سے مکمل کیا گیا
ہے۔ آکاشوانی نیوز کے ساتھ بات کرتے ہوئے ریلوے بورڈ میں انفارمیشن اور پبلسٹی
کے ایگزیکٹو ڈائریکٹر نے کہا کہ اس پروجیکٹ میں 36 ٹنل اور 943 پل شامل ہیں۔

آکاشوانی کے نامہ نگار نے خبر دی ہے کہ وزیر اعظم دورے کے دوران دو وندے
بھارت ایکسپریس ریل گاڑیوں کو بھی جھنڈی دکھا کر روانہ کریں گے۔ ان میں کٹرہ
سے سرینگر اور سرینگر سے کٹرہ تک چلنے والی وندے بھارت ریل گاڑیاں شامل
ہیں۔

جتندر پل

سائنس اور ٹیکنالوجی کے مرکزی وزیر ڈاکٹر جتندر سنگھ نے اس اہم ریل پروجیکٹ کی تکمیل کے حوالے سے کہا کہ لوگوں کو سفر کرنے میں اب کافی آسانی ہوگی اور ان کی اقتصادی حالت بھی بہتر بنے گی۔ میڈیا کے ساتھ بات کرتے ہوئے انہوں نے کہا -

اشونی ریل

ریلوے کے وزیر اشونی ویشنو نے چناب آرچ پل اور انجی پل کو انجینئرنگ کے اعلیٰ نمونے قرار دیا ہے - انہوں نے کہا کہ پروجیکٹ کے مکمل ہونے سے جموں کشمیر کے لوگوں کے معیار حیات میں بہتری آئے گی۔

وزیر اعلیٰ جائزہ

سائنس اور ٹیکنالوجی کے مرکزی وزیر ڈاکٹر جتندر سنگھ اور وزیر اعلیٰ عمر عبداللہ نے آج وزیر اعظم کے دورے کے سلسلے میں کٹرہ میں تیاریوں اور سلامتی انتظامات کا جائزہ لیا۔ ہمارے ریاسی کے نمائندے دیویندر ٹھاکر نے خبر دی ہے کہ مرکزی وزیر اور وزیر اعلیٰ نے مختلف علاقوں کا دورہ کر کے انتظامات کے بارے میں جانکاری حاصل کی - اس دوران انہیں بتایا گیا کہ تمام انتظامات مکمل کئے گئے ہیں۔

بعد میں میڈیا کے ساتھ بات کرتے ہوئے وزیر اعلیٰ عمر عبداللہ نے کہا۔

ست شرما

جموں کشمیر کے صدر ست شرما نے ریل پروجیکٹ کے مکمل ہونے پر اطمینان BJP کا اظہار کرتے ہوئے کہا کہ اس پروجیکٹ کی بدولت جموں کشمیر کی اقتصادی و سماجی ترقی ممکن ہو سکے گی - میڈیا کے ساتھ بات کرتے ہوئے انہوں نے کہا -

لیڈر التجا مفتی نے بھی وادی کو ریل کے ذریعے ملک کے دیگر حصوں کے PDP ساتھ جوڑے جانے کا خیر مقدم کیا ہے۔ تاہم انہوں نے کہا کہ اس طرح کے پروجیکٹ عملانے کے دوران ماحولیاتی نظام کی طرف بھی خصوصی توجہ دی جانی چاہئے۔ ذرائع ابلاغ کے ساتھ بات کرتے ہوئے انہوں نے اپنے تاثرات کا یوں اظہار کیا۔

وزیر اعظم نریندر مودی نے کہا ہے کہ ان کی حکومت ہمدرد اور غریب پرور ہے حکومت کے 11 سال مکمل ہونے پر وزیر اعظم نے لوگوں کو غربت NDA مرکز میں کے دائرے سے باہر نکالنے، انہیں با اختیار بنانے، بنیادی ڈھانچے کو فروغ دینے اور شمولیاتی عمل کو دوام بخشنے کیلئے سرکار کی طرف سے کئے گئے تاریخی اقدامات کو اجاگر کیا۔ ایک سوشل میڈیا پوسٹ میں وزیر اعظم نے کہا کہ مرکز کی اختراعی اسکیموں کی بدولت لوگوں کو مختلف سہولیات دستیاب ہوئیں اور ان سے سماج کا ہر فرد مستفید ہوا۔ انہوں نے بھارت کو شمولیاتی اور خود انحصار بنانے کے حکومت کے عزم کو بھی ڈہرایا۔

ادھر وادی کے ایک سماجی کارکن سید مجتبیٰ نے وزیر اعظم کی قیادت والی حکومت کے کام کی ستائش کرتے ہوئے اپنے تاثرات کا یوں اظہار کیا۔

بھارتیہ جنتا پارٹی جموں کشمیر کی طرف سے ڈاک بنگلہ بارہمولہ میں سنکپ سے سدھی تک پروگرام کا انعقاد کیا گیا جس دوران مرکزی سرکار کی پچھلے گیارہ جنرل سیکریٹری اشوک کول BJP برسوں کی حصولیابیوں کو اجاگر کیا گیا۔ تقریب پر اور نائب صدر شام لال شرما بھی موجود تھے۔ ماحولیاتی دن

آج ماحولیات کو تحفظ دینے سے متعلق عالمی دن ہے۔ آج کے دن حیاتیاتی تنوع کو تقویت بخشنے نیز آلودگی کو کم کرنے کیلئے درکار لازمی اقدامات کو اجاگر کیا جاتا ہے۔ دنیا بھر میں ماہرین ماحولیات نے ماحولیاتی توازن کو برقرار رکھنے کیلئے اختراعی اقدامات کرنے کی ضرورت پر زور دیا ہے تاکہ کرہ

ارض اور اس پر بود و باش کرنے والے جاندار بنا کسی آلائش اور رکاوٹ کے اپنی زندگی گزار سکیں۔

ماحول مبارک

صدر جمہوریہ درو پدري مرمو، نائب صدر جگديپ دھنکھڑ اور وزير اعظم نريندر مودی نے ماحوليات کے عالمی دن کے موقعے پر لوگوں پر زور دیا ہے کہ وہ کرہ

ارض کو تحفظ دینے کیلئے اپنے تمام تر وسائل بروئے کار لا کر اپنی آنے والی نسلوں کیلئے ایک خوش نما ماحول قائم کرنے میں اپنا بھرپور رول ادا کریں۔

وزير اعظم نريندر مودی نے نئی دلی میں اپنی رہائش گاہ پر ماحوليات کے دن کے تناظر میں سندور پودا لگایا۔

نريندر مودی نے بھگوان مہا ویر ونستھالی پارک نئی دلی میں ایک پیڑ ماں کے نام مہم کے تحت خصوصی شجر کاری مہم کی قیادت کی۔ انہوں نے اس موقعے پر دلی میں ماحولياتی توازن کو برقرار رکھنے کیلئے 200 ای۔ بسونکو جھنڈی دکھا کر روانہ کیا۔

ایل جی ماحول

لیفٹنٹ گورنر منوج سنہانے ماحوليات کے عالمی دن کے موقعے پر اپنے پیغام میں کہا کہ ہمیں ماحولياتی نظام کو تحفظ دینے اور حیاتیات کو دوام بخشنے کیلئے پلاسٹک سے پیدا ہونے والی آلودگی کا قلع قمع کرنے کا عزم کرنا چاہئے۔ انہوں نے کہا کہ اس وقت ہم اختراعی اقدامات کرنے سے کرہ

ارض کو بنی نوع انسان اور آنے والی نسلوں کیلئے محفوظ رکھ سکتے ہیں۔ ن

وزير اعلیٰ عمر عبداللہ نے بھی ماحوليات کے دن کے تناظر میں آلودگی کو تمام صورتوں میں ختم کرنے کیلئے انفرادی اور اجتماعی کوششیں کرنے کی ضرورت پر زور دیا ہے۔

فاروق عبداللہ

نیشنل کانفرنس کے صدر ڈاکٹر فاروق عبداللہ نے عالمی یوم ماحولیات پر اپنے پیغام میں کہا ہے کہ ماحولیاتی توازن کو برقرار رکھنے کیلئے ہم سب کو اپنا رول ادا کرنا ہوگا۔

تقریبات

ادھر جموں کشمیر میں بھی یوم ماحولیات کے سلسلے میں تعلیمی اداروں ، یونیورسٹیوں اور دیگر محکموں کی طرف سے بیداری پروگراموں کا انعقاد کیا گیا۔ چنار ایکو ویریرس کی طرف سے آج سانہ ضلع کے گوران گاؤں میں ایک شجر کاری مہم کا انعقاد کیا گیا۔ اس کے علاوہ فوج کے ٹائیگر ڈویژن کے میران صاحب برگیڈ کی طرف سے بھی آر ایس پورہ سیکٹر میں ایک شجر کاری مہم کا اہتمام کیا گیا ہے۔ اس موقع پر پانچ ہزار سے زائد پودے لگائے گئے۔

رومشو ماحول

ماحولیات کے عالمی دن کے موقع پر جب ہم نے معروف ارتھ سائنسدان اور اسلامک یونیورسٹی آف سائنس اینڈ ٹیکنالوجی کے وائس چانسلر پروفیسر شکیل احمد رومشو کے ساتھ بات کی تو انہوں نے کہا -

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر DTH اور AIR خبریں آپ آکاشوانی کی موبائل ایپلیکشن نیوز آن سکتے ہیں۔

حج

سعودی عرب میں لاکھوں کی تعداد میں عازمین حج مناسک حج کی ادائیگی میں مصروف عمل ہیں۔

عازمین آج صبح تلبیہ پڑھتے ہوئے منیٰ سے میدان عرفات پہنچ گئے جہاں انہوں نے حج کا خطبہ سنا اور نماز ظہر و عصر جمع بین صلوٰتین کے طور ادا کی۔ عازمین نے کثرت سے انفرادی اور اجتماعی طور دعائیں مانگیں۔

عازمین شام کو مزدلفہ روانہ ہوں گے جہاں وہ مغرب اور عشاء کی نماز ایک ساتھ ادا کریں گے اور کنکریاں جمع کرنے کے بعد پوری رات کھلے آسمان تلے گذاریں گے۔ کل عازمین رمی جمرات کرینگے اور جانوروں کی قربانی بھی دیں گے۔ کل ہی سعودی عرب میں عید الاضحیٰ منائی جا رہی ہے۔

کرشی سنکپ

جمونو کشمیر میں وکست کرشی سنکپ ابھیان کے تحت بیداری سرگرمیوں کا انعقاد جا ری ہے۔ ابھیان کی اہمیت کے بارے میں کرشی وگیان کیندر گاندربل کے سربراہ اور سینئر سائنسدان ڈاکٹر اعجاز احمد ملک نے آکاشوانی نیوز سرینگر کے ساتھ بات کر تے ہوئے کہا۔

اطلاع

وکست کرشی سنکپ ابھیان کے اغراض و مقاصد پر مبنی آکاشوانی نیوز سرینگر کا تیار کردہ خصوصی پروگرام آج رات ساڑھے 8 بجے نشر ہوگا۔

شیر کشمیر یونیورسٹی آف ایگریکلچرل سائنسز اینڈ ٹیکنالوجی کشمیر کے وائس چانسلر پروفیسر نذیر احمد گنائی پروگرام کے مہمان ہوں گے۔ ان سے ہمکلام ہیں آکاشوانی نیوز سرینگر کے سربراہ طارق راتھر۔

کشمیر یونیورسٹی

کشمیر یونیورسٹی کے ڈیپارٹمنٹ آف سٹوڈنٹس ویلفیئر نے آج پارلیمانی امور کی مرکزی وزارت کے اشتراک سے یونیورسٹی کے کنوکیشن کمپلیکس میں قومی یوتھ پارلیمنٹ مقابلے کا انعقاد کیا۔ اس حوالے سے یوتھ پارلیمنٹ کے کارڈینٹر ڈاکٹر شابد علی خان نے آکاشوانی نیوز سرینگر کے ساتھ بات کرتے ہوئے کہا۔

عید ٹریفک

ادھر کشمیر وادی میں عید الضحیٰ کے پیش نظر محکمہ ٹریفک کی جانب سے ایک ایڈوائزری جاری کی گئی ہے۔ درگاہ حضرت بل کے لئے مرتب کئے گئے روٹ پلان کے بارے میں ایس ایس پی ٹریفک سرینگر سٹی اعجاز احمد بٹ نے آکاشوائی نیوز سرینگر کے ساتھ بات کرتے ہوئے کہا۔

نے دہشت گردی سے متعلق ایک معاملے میں جموں NIA قومی تحقیقاتی ایجنسی وکشمیر میں 32 مقامات پر چھاپے کی کارروائی انجام دی ہے۔ دہشت گردی سے متعلق سازش کے معاملے میں مختلف دہشت گردانہ تنظیموں کے کارندوں کے خلاف خصوصی اطلاع ملنے کی بنیاد پر صبح سویرے سے تلاشی کی کارروائیاں انجام دی گئیں۔

یوگا

یوگا کا بین الاقوامی دن 21 جون کو منایا جا رہا ہے۔ اس سال کے اس دن کا موضوع ہے۔

توقع ہے کہ اس سال یوگا کے بین الاقوامی دن Yoga for one earth one Health کے موقع پر دنیا بھر کے کروڑوں لوگ یوگا کریں گے۔ بھارت میں یوگا ڈے کے سلسلے میں تیاریاں شروع کی گئی ہیں۔

دہشت گردی کے خلاف بھارت کے اصولی اور ٹھوس موقف کا پیغام لیکر جو سات کثیر جماعتی وفود مختلف ملکوں کے دورے پر گئے تھے ان میں سے پانچ وفود اپنے کامیاب دورے کے بعد وطن واپس پہنچ گئے ہیں۔

کانگریس کے ممبر پارلیمنٹ ششی تھرور کی قیادت میں کثیر جماعتی وفد نے امریکہ میں وہاں کے لیڈروں، اعلیٰ اہلکاروں اور بھارت نژاد افراد کے ساتھ میٹنگوں کے دوران دہشت گردی کے خلاف بھارت کے پختہ موقف کو واضح کیا۔

موسم

محکمہ موسمیات کی پیش گوئی کے مطابق جموں کشمیر میں اگلے 24 گھنٹوں کے دوران کہیں کہیں پر ہلکی بارش یا گرج چمک کے ساتھ چھینٹے پڑنے کا امکان ہے ۔

سرینگر میں آج دن کا زیادہ سے زیادہ درجہ حرارت 26 اعشاریہ 1 ڈگری سیلسیس جبکہ کل رات کا کم سے کم درجہ حرارت 10 اعشاریہ 4 ڈگری سیلسیس ریکارڈ کیا گیا۔

جموں میں آج دن کا زیادہ سے زیادہ درجہ حرارت 35 اعشاریہ 3 ڈگری سیلسیس جبکہ کل رات کا کم سے کم درجہ حرارت 21 اعشاریہ 3 ڈگری سیلسیس تھا۔

سرینگر میں کل طلوع آفتاب صبح 5 بجکر 20 منٹ پر اور غروب آفتاب شام 7 بجکر 40 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت//خدا حافظ۔